

महाराष्ट्र राज्य हातमाग महामंडळ, मर्या. नागपूर ह्या महामंडळाच्या आस्थापनेवरून सन १९९१ मध्ये कमी करण्यात आलेल्या कर्मचा-यांच्या प्रकरणात मा. कामगार न्यायालयाने पारित केलेल्या आदेशाची अंमलबजावणी करण्याकरीता महाराष्ट्र राज्य हातमाग महामंडळास कर्ज मंजूर करणे बाबत...

### महाराष्ट्र शासन

#### सहकार, पणन व वस्त्रोद्योग विभाग

#### शासन निर्णय क्रमांक: संकीर्ण-२०१६/ प्र. क्र. ७२/ टेक्स-३

१४ वा मजला, नविन प्रशासन भवन, मादाम कामा मार्ग

हुतात्मा राजगुरु चौक, मंत्रालयासमोर, मुंबई ४०००३२.

तारीख: २७ मार्च, २०१७.

#### वाचा :

- १) शासन निर्णय, सहकार, पणन व वस्त्रोद्योग विभाग क्र. संकीर्ण २०१५/ प्र. क्र. २१/ टेक्स-३, दिनांक २६ मे, २०१५.
- २) संचालक ( वस्त्रोद्योग), वस्त्रोद्योग संचालनालय, नागपूर यांचे पत्र क्र. कार्या-२(१) / ब-७१६/६१८६/२०१६, दिनांक २३ जून, २०१६.
- ३) शासन परिपत्रक, वित्त विभाग क्र. पूरक-२०१६/ प्र. क्र. २०१/ अर्थसंकल्प-३, दिनांक ४.१.२०१७.
- ४) शासन निर्णय, सहकार, पणन व वस्त्रोद्योग विभाग क्रमांक: पुरक-२०१६/ प्र.क्र. ७३/२०१६/१७-स, दिनांक ६ जानेवारी, २०१७.

#### प्रस्तावना :

महाराष्ट्र राज्य हातमाग महामंडळाने १९९१ मध्ये आस्थापनावरून कमी केलेल्या कर्मचा-यांनी मा. सर्वोच्च न्यायालय अपिल दाखल केल्यानंतर मा. सर्वोच्च न्यायालयाच्या निर्णयानुसार संबंधित कर्मचा-याला आर्थिक लाभ देण्यात आले होते. त्यासाठी आवश्यक असलेला निधी शासनाच्या वर नमूद दि.२६ मे, २०१५ च्या शासन निर्णयान्वये महाराष्ट्र राज्य हातमाग महामंडळ, नागपूर यांना कर्जरूपाने उपलब्ध करून देण्यात आला आहे. ह्या कर्मचा-यांपैकी काही कर्मचा-यांनी उपदानाच्या राशीच्या गणनेवरून पेमेंट ऑफ ग्रॅच्युइटी अॅक्ट १९७२ अंतर्गत मा.कामगार न्यायालयाकडे अपील दाखल केले होते. याबाबत मा. कामगार न्यायालयाने सदर कर्मचा-यांची मागणी मान्य केली. कर्मचा-यांनी सुधारीत उपदानाची मागणी करतांना सेवानिवृत्तीचे वय ५८ वर्षे ऐवजी ६० वर्षे धरून गणना केली असल्याने आणि मा. न्यायालयाने त्यांची मागणी मान्य केल्याने मा. कामगार न्यायालयाकडे या आदेशाविरुद्ध हातमाग महामंडळास पुनर्विलोकन याचिका दाखल करावयाची आहे. ही याचिका दाखल करतांना मा. कामगार न्यायालयाने आदेशित केलेली रक्कम रु. ६५.९४ लाख महामंडळास मा.न्यायालयात जमा करणे आवश्यक आहे. महामंडळाची आर्थिक स्थिती बिकट असल्याने सदर रक्कम महामंडळास विशेष बाब म्हणून उपलब्ध करून देण्याचा प्रस्ताव वर नमूद दिनांक २३ जून, २०१६ च्या पत्राने वस्त्रोद्योग संचालनालयाकडून शासनास प्राप्त झाला होता. सदर निधी कर्ज म्हणून उपलब्ध करून

देण्याचा निर्णय शासनाने घेतला असून त्यासाठी डिसेंबर, २०१६ च्या हिवाळी अधिवेशनात संबंधित लेखाशिर्षाखाली पुरवणी मागणीद्वारे रु. ६५.९४ लाख निधी अर्थसंकल्पित करण्यात आला आहे. वित्त विभागाच्या वर नामूद दिनांक ४.१.२०१७ च्या परिपत्रकान्वये हिवाळी अधिवेशनात पुरवणी मागणीद्वारे अर्थसंकल्पित झालेला निधी त्या परिपत्रकातील अटी/ शर्तीच्या अधिन राहून वितरीत करण्यास मंजुरी देण्यात आली आहे. त्यानुसार सदर रक्कम महाराष्ट्र राज्य हातमाग महामंडळ मर्या. नागपूर यांना वितरीत करण्याबाबतचा प्रस्ताव शासनाच्या विचाराधीन होता.

### शासन निर्णय :

महाराष्ट्र राज्य हातमाग महामंडळाने १९९१ मध्ये आस्थापनेवरून कमी केलेल्या कर्मचा-यांनी पेमेंट ऑफ ग्रॅज्युईटी अॅक्ट १९७२ अंतर्गत मा.कामगार न्यायालयाकडे दाखल केलेल्या अपिलावर मा.कामगार न्यायालय यांनी दिलेल्या आदेशाविरुद्ध पुनर्विलोकन याचिका दाखल केल्यावर महाराष्ट्र राज्य हातमाग महामंडळास मा.न्यायालयाने आदेशित केलेली रक्कम जमा करण्यासाठी हातमाग महामंडळास कर्ज रु. ६५,९४,०००/- (रुपये पासष्ट लाख चौ-याण्णाव हजार फक्त ) मंजूर करण्यात येत आहे.

२. सदर कर्जासाठी महाराष्ट्र राज्य हातमाग महामंडळास खालीलप्रमाणे अटी व शर्ती बंधनकारक राहतील.

अ) महाराष्ट्र राज्य हातमाग महामंडळ मर्या. नागपूर यास मंजूर करण्यात आलेल्या कर्ज रुपये रु. ६५,९४,०००/- (रुपये पासष्ट लाख चौ-याण्णाव हजार फक्त ) ह्या रक्कम महामंडळाने द.सा.द.शे. ५% दराने व्याजासह तीन वर्षात शासनास परत करावी.

ब) महाराष्ट्र राज्य हातमाग महामंडळास ज्या प्रयोजनार्थ कर्ज उपलब्ध करून देण्यात येत आहे त्या प्रयोजनावरच ते वापरण्यात यावे.

३. उपरोक्त रक्कम “महाराष्ट्र राज्य हातमाग महामंडळ मर्या., नागपूर ” (MAHARASHTRA STATE HANDLOOMS CORPORATION LTD., NAGPUR) यांना RTGS द्वारे वितरीत करण्यात यावी. बँक खात्याचा तपशील पुढीलप्रमाणे आहे.

State Bank of India, Ravi Nagar Branch, Nagpur

Account No. ३००१९८०५४४६ (Current Account)

IFSC Code SBIN००१२९५७

MICR Code ४४०००२०४४.

४. सदर रक्कम अधिदान व लेखा अधिकारी, मुंबई येथून आहरीत करून हातमाग महामंडळाला वितरीत करण्यासाठी श्री. र. ग. बोड्डू कार्यासन अधिकारी ( रोख शाखा ), सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी आणि श्री. ब. बा. चव्हाण, उपसचिव (वस्त्रोद्योग), सहकार, पणन व वस्त्रोद्योग विभाग, मंत्रालय, मुंबई यांना नियंत्रक अधिकारी म्हणून घोषित करण्यात येत आहे. अर्थसंकल्प कार्यासनाने सदर निधी BDS वर V०००८ यांना वितरीत करावी.

५. यासाठी होणारा खर्च पुढील लेखाशिर्षाखाली खर्ची टाकण्यात यावा व सन २०१६-१७ करीता मंजूर तरतूदीतून भागविण्यात यावा.

६८६०, ग्राहपोयोगी वस्तु उद्योगासाठी कर्जे

०२, कर्जे योजना

पंचवार्षिक योजनंतर्गत योजना, राज्य योजनांतर्गत योजना

(०२) (०४) महाराष्ट्र राज्य हातमाग महामंडळ मर्यादित यास कर्जे, (६८६० ००९३)

५५, कर्जे व आगाऊ रकमा

६. सदर शासन निर्णय नियोजन व वित्त विभागाच्या सहमतीने, नियोजन विभागाच्या अनौपचारिक संदर्भ क्रमांक १९३/१४३१ दिनांक ८.११.२०१६, वित्त विभाग, अनौ.सं.२९७/१६/व्यय-२, दि.१५.११.२०१६ व अनौ.सं. ७९/ऋहक, दिनांक १९.११.२०१६ तसेच नियोजन विभाग अनौ.सं.क्र. ३२६/१४३१, दि.१.३.२०१७ व वित्त विभाग अनौ.सं.१४५/१७/व्यय-२, दि.४.३.२०१७ नुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२७१६५२१८१७०२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)

अवर सचिव, महाराष्ट्र शासन

प्रति,

१. मा.मंत्री/राज्यमंत्री (वस्त्रोद्योग), मंत्रालय, मुंबई यांचे खाजगी सचिव
२. संचालक (वस्त्रोद्योग), वस्त्रोद्योग संचालनालय, नागपूर.
३. उप सचिव (वस्त्रोद्योग) सहकार, पणन व वस्त्रोद्योग विभाग, मंत्रालय, मुंबई.
४. व्यवस्थापकीय संचालक, महाराष्ट्र राज्य हातमाग महामंडळ मर्या. नागपूर.
५. अधिदान व लेखाधिकारी, मुंबई.
६. निवासी लेखापरिक्षा अधिकारी, मुंबई
७. महालेखापाल (लेखापरिक्षा) महाराष्ट्र १/२, मुंबई/नागपूर.
८. महालेखापाल (लेखा व अनुज्ञेयता), मुंबई/नागपूर.
९. सहसंचालक, लेखा व कोषागारे (संगणक कक्ष), नविन प्रशासकीय इमारत, मुंबई

१०. वित्त विभाग (का.व्यय-२/अर्थबल/अर्थसंकल्प-१३/सा.ऊ.) मंत्रालय, मुंबई.
११. नियोजन विभाग (का.१४३१) मंत्रालय, मुंबई.
१२. कक्ष अधिकारी (रोख शाखा), सहकार, पणन व वस्त्रोद्योग विभाग, मंत्रालय, मुंबई.
१३. कक्ष अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई.
१४. निवड नस्ती (टेक्स-३)